



MINUTI

Is-sitt Legislatura - SEDUTA Nru. 375

It-Tlieta, 28 ta' Frar, 2012

Il-Kunsill Lokali ta' Tal-Pieta` Itaq' fl-Ufficcju tieghu, 11, Il-Pellikan, Triq K. Mifsud, Tal-Pieta` fis-6.30 p.m.

Is-Sindku, Dr. Malcolm Mifsud ippresieda.

PREZENTI

Kienu prezenti s-Sindku Dr. Malcolm Mifsud, il-Vici Sindku Annhelica Agius u l-Kunsillieri Anthony Camilleri, Josephine Fabri u Michael Seychell.

TALBA

Is-Sindku qal it-talba.

MINUTI

Il-minuti tas-Seduta Nru. 374 li saret nhar it-Tlieta, 14 ta' Frar, 2012, kienu approvati wara li fl-ewwel pagna flok il-kliem "fis-6.30p.m." jidhol il-kliem "fis-1.30p.m."

Is-Sindku ressaq mozzjoni ssekondat mill-Kunsillier Seychell sabiex tinbidel l-ordni tas-seduta u jigi diskuss l-*item* nru.4 "Approvazzjoni tal-Quarterly Report ghall-perjodu Ottubru – Dicembru '11" qabel l-*item* nru.3. Dan sabiex l-*accountant* tal-Kunsill tkun tista' tispjega dan ir-rapport. Il-Kunsill unanimament qabel dwar dan.

F'dan il-hin (18.40), is-Sindku irtira mis-Seduta u l-Vici Sindku kompliet tippresiedi s-Seduta.

QUARTERLY FINANCIAL REPORT (OTT-DIC '11)

Tressaq quddiem il-Kunsill il-Quarterly Financial Report ghall-perjodu Ottubru – Dicembru 2011 (Appendici A).

Waqt l-ispjegazzjoni tar-rapport, l-*accountant* infurmat lill-Kunsill li l-figura taht *Utilities* tidher bhala *negative* minhabba li giet *reversed invoice* ta' l-ARMS li titratta d-dawl u l-ilma ta' l-ex Torpedo Depot. Dan gie *reversed* minhabba li dan il-post mhux devolut lill-Kunsill u ghalhekk il-konsum tad-dawl u l-ilma mhux responsabbilta' tal-Kunsill.

Wara li tkomplet id-diskussjoni dwar dan ir-rapport, il-Vici Sindku ssekondata mill-Kunsillier Camilleri ressqet mozzjoni sabiex il-Kunsill japprova l-Quarterly Financial Report ghall-perjodu Ottubru – Dicembru '11. Dan gie approvat unanimament.

HWEJJEG LI JIRRIZULTAW MILL-MINUTI

Field Officer / Office Support

Il-Kunsillier Camilleri qal li ghalkemm m'ghandu xejn kontra l-persuna, kien jistenna li bhal ma dejjem mexa dan il-Kunsill, mozzjoni bhal din kienet titressaq meta kien ikun hemm il-Kunsill kollu.

Il-Kunsillier Seychell qal li huwa kien qajjem dan il-punt waqt is-seduta izda meta gie nfurmat li l-Kunsill irid l-ewwel jitlob l-approvazzjoni tad-Dipartiment, ma sabx oggezzjoni li d-diskussjoni tkompli.

Il-Kunsillier Camilleri qal li f'dik is-Seduta kien hemm ukoll nieqsa il-Vici Sindku u tenna li hu mhux kontra li l-persuna ssir impjegat *full-time* mal-Kunsill ghax jahdem u entuzjast. Madankollu, sostna li kien jippretendi li ghal decizjoni bhal din, ikun hemm kulhadd prezenti.

F'dan l-istadju (18.55) rega' dahal is-Sindku u kompla jippresiedi s-Seduta.

Il-Kunsillier Camilleri rega' nforma lis-Sindku b'dak li kien ghadu kif qal aktar 'il fuq.

Is-Sindku qal li f' dik is-Seduta, il-Kunsill ma kienx ghazel lil xi hadd u meta tigi l-approvazzjoni mid-Dipartiment tal-Gvern Lokali ikun importanti li kulhadd ikun prezenti ghad-decizjoni finali. Huwa qal ukoll li fl-istess seduta kien hemm affarijiet ohra importanti daqs din il-materja u li ghax kien hemm *quorum*, setghu jibqghu mexjin. Izda sostna li ghad-decizjoni finali, huwa importanti li jkun hemm kulhadd.

KORRISPONDENZA

- Il-Vici Sindku nfurmat li kien hemm *bollard* mghawweg fi Triq l-Ursolini k/m Triq Guze Ellul u li ghandu bzonn jigi rrangat. Qalet ukoll li fi Triq San Luqa, quddiem Cathedral Opticians qieghed kuljum ikun hemm l-istess karozza pparkjata hazin;
- Tressqet talba ta' persuna minn Triq Qrejten li minhabba *parking bay* mal-faccata ta' l-entratura tal-*garage* taghhom u minhabba li t-triq hija dejqa, qed ikun diffiqli sabiex idahhlu u johorgu l-vetturi taghhom. Is-Sindku ssugerixxa li qabel isir it-tibdil mehtieg, il-Kunsill jara l-problema fuq il-post;
- Dwar il-kors ghat-tfal 'ikids' minn TCTC, il-Kunsill qabel li tigi esplorata l-possibilita' li dan isir flimkien mal-Kunsill Lokali ta' l-Imsida;
- Dwar talba ghal kumpens minn persuna li qed jallega li kellu hsara f' *tyre* wara li ghadda minn go hofra fi Triq San Luqa, il-Kunsill qabel li jinforma lill-istess persuna li t-talba tieghu qed tigi kkunsidrata;
- Tressqu wkoll quddiem il-Kunsill l-*agreements* bejn il-GreenPak u l-istess Kunsill dwar Il-gbir ta' l-iskart separat kull nhar ta' Tlieta, Il-Provediment u tbattil ta' 1100ltr Recycling Banks provduti ghas-separazzjoni ta' l-iskart u ghal Provediment u tbattil ta' 360ltr Recycling Banks ukoll provduti ghas-separazzjoni ta' l-iskart. Dawn l-*agreements* qeghdin jitressqu sabiex isir it-tigdid taghhom ghal sena ohra.

Ghaldaqstant, is-Sindku ssekondat mill-Kunsillier Seychell ressaq mozzjoni li l-Kunsill jawtorizza lis-Sindku u lis-Segretarju Ezekuttiv sabiex jiffirmaw it-tigdid ta' dawn it-tliet *agreements* ma GreenPak. Il-Kunsill unanimament approva din il-mozzjoni.

MISTOQSIJJET

Ma kienx hemm mistoqsijiet xi jsiru.

KOMUNIKAZZJONI TAS-SINDKU

Tqassim ta' pjanti lir-residenti provduti mill-ELC

Is-Sindku nforma lill-Kunsill li l-ELC kienu taw numru ta' pjanti lill-Kunsill sabiex jitqassmu lir-residenti u dawn jitpoggew fit-twieqi li jaghtu ghat-triq.

Il-Kunsill qabel li l-ewwel jitqassmu lir-residenti ta' Triq Mimosa u Triq San Luqa.

Il-Kullegg Sant' Wistin

Is-Sindku qal li dwar il-kaz ta' l-estensjoni tal-Kullegg Sant'Wistin ipprefera li ma jdahhalx il-Kunsill biex ma jigix attackkat li qieghed juza l-Kunsill ghal skop li ghandu interess dirett fih. Madankollu xorta gie attackkat ghax il-Kunsill ma hax pozizzjoni. Ghalhekk, ghamilha cara li hu ma jsib l-ebda oggezzjoni li l-Kunsill jiehu pozizzjoni fuq dan il-kaz, anki jekk tkun favur l-izvilupp.

Il-Kunsillier Seychell qal li l-Kunsill jista' ma jidholx f' din il-kwistjoni.

Is-Sindku sostna li jekk xi hadd irid iressaq xi lment jew kwalunkwe haga ohra dwar dan il-kaz quddiem il-Kunsill, ghandu jhossu fil-liberta' kollha li jaghmel dan. Jekk isir hekk, huwa jiddikjara l-interess tieghu u johrog mid-diskussjoni.

Izda huwa ghandu d-dritt li joggezzjoni ghal tali zvilupp bhala resident ta' din it-triq.

Servizz gdid ghar-residenti

Is-Sindku ppropona servizz gdid biex jinghata lir-residenti. Huwa qal li hawn numru ta' residenti, b' mod partikolari anzjani, li ghandhom diffikultajiet fizici biex imorru jhallsu varjeta' ta' kontijiet.

Huwa ssugerixxa li permezz tal-haddiema ta' l-ETC, jibda jigi offrut servizz fejn in-nies jibdew jigu jhallsu dawn il-kontijiet fl-ufficcju tal-Kunsill. Dawn jigu depozitati f'kont bankarju separat u l-*invoices* flimkien ma' *cheque* jittiehdu ghand il-korporazzjoni jew entita' rispettiva.

Il-Kunsillier Seychell ippropona li l-Kunsill jiehu kummissjoni mill-korporazzjonijiet jew entitajiet li jkun qed jinqdew minn dan is-servizz.

Is-Sindku ppropona li din tibda tissejjah Skema Q.

Il-Kunsill unanimament qabel ma' din il-proposta.

AWTORIZAZZJONI GHAX-XIRI TA' OGGETTI/SERVIZZI

Is-Segretarju Ezekuttiv informa lill-Kunsill li kien hemm il-htiega li ssir manutenzjoni fuq l-appogg tal-bini tal-Kunsill fil-parti fejn hemm il-bitha. Dan minhabba li l-gar tal-Kunsill kienet infurmatu li qed jidhol xi ilma ghandha minn xi fili li huma miftuha. Il-Kunsill awtorizza li jsir ix-xoghol mehtieg.

APPROVAZZJONI TAL-HLASIJET FIX-SCHEDULE OF PAYMENTS

Is-Sindku, ssekondat mill-Kunsillier Camilleri, ressaq mozzjoni sabiex jigi approvat il-hlas tal-pagamenti li huma mnizzla fuq ix-*Schedule of Payments* Nru. 375. Il-mozzjoni ghaddiet *nem.con*.

TMIEM

Fit-7.45pm intemmet is-Seduta. Kien hemm qbil li s-seduta li jmiss tkun nhar it-Tlieta, 13 ta' Marzu, 2012 fis-6.30pm.

Simon Cauchi
Segretarju Ezekuttiv

Konfermati:

Dr. Malcolm Mifsud
Sindku